

DEĊIŻJONI TAL-KUNSILL (UE) 2023/1794**tat-18 ta' Settembru 2023****li tistabbilixxi l-pożizzjoni li għandha tittiehed f'isem l-Unjoni Ewropea fil-Kumitat dwar l-Akkwist Pubbliku dwar l-adozzjoni tar-regoli ta' proċedura tiegħu għall-ghażla tal-President****(Test b'rilevanza għaż-ŻEE)**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim dwar l-Akkwist Pubbliku huwa ftehim plurilaterali, fi hdan il-qafas tal-Organizzazzjoni Dinjija tal-Kummerċ, li għandu l-għan li jiftaħ is-swieq tal-akkwist pubbliku b'mod reċiproku fost il-Partijiet tiegħu. Il-verżjoni riveduta ta' dak il-Ftehim dahlet fis-sehħ fis-6 ta' April 2014 ("il-GPA Rivedut").
- (2) L-Artikolu XXI:1 tal-GPA Rivedut jistabbilixxi Kumitat dwar l-Akkwist Pubbliku ("il-Kumitat") bl-għan li jagħti l-opportunità lill-Partijiet li jikkonsultaw dwar kwalunkwe kwistjoni relatata mal-operat tal-GPA Rivedut jew mat-tkomplija tal-oġettivi tiegħu.
- (3) L-Artikolu XXI:1 tal-GPA Rivedut jistipula li l-Kumitat għandu jeleġgi l-President tiegħu stess.
- (4) L-abbozz tar-regoli ta' proċedura għall-ghażla tal-President tqassam mill-Kumitat fit-12 ta' Mejju 2023.
- (5) Jixraq li tiġi stabbilita l-pożizzjoni li għandha tittiehed f'isem l-Unjoni fil-Kumitat dwar l-adozzjoni tar-regoli ta' proċedura tiegħu peress li dawk ir-regoli se jkunu vinkolanti għall-Unjoni.
- (6) Għalhekk, l-abbozz tar-regoli ta' proċedura għall-ghażla tal-President, imqassma mill-Kumitat fit-12 ta' Mejju 2023, jenhtieg li jiġu adottati sabiex jirregolaw il-funzjonament tal-Kumitat,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni Ewropea fil-Kumitat dwar l-Akkwist Pubbliku stabbilit mill-Ftehim dwar l-Akkwist Pubbliku għandha tkun li tappoġġa l-adozzjoni tar-regoli ta' proċedura tiegħu għall-ghażla tal-President.

It-test ta' dawk ir-regoli ta' proċedura huwa mehmuz ma' din id-Deciżjoni.

Artikolu 2

Din id-Deciżjoni għandha tidhol fis-sehħ fid-data tal-adozzjoni tagħha.

Magħmul fi Brussell, it-18 ta' Settembru 2023.

Għall-Kunsill

Il-President

L. PLANAS PUCHADES

**Regoli ta' Proċedura għall-ghażla tal-President tal-Kumitat tad-WTO dwar l-Akkwist Pubbliku
(il-"Kumitat")**

- (1) Il-Partijiet għandhom jagħzlu President minn fost ir-rappreżentanti tagħhom fil-Kumitat dwar l-Akkwist Pubbliku fuq bażi annwali.
- (2) Il-Partijiet jistgħu jiddeċiedu li jestendu t-terminu tal-President, abbażi tal-pjan ta' hidma tal-President għas-sena ta' wara.
- (3) Kandidat għandu jintgħazel bhala President abbażi tal-kapaċità, l-esperjenza, id-disponibbiltà u l-kompetenzi tal-kandidat biex jaqdi r-responsabbiltajiet assoċjati. Il-President ser iservi fil-kapaċità personali.
- (4) Il-President uxxenti għandu jagħmel konsultazzjonijiet biex jiffaċilita l-ghażla. Jekk ma jkunx hemm President, il-Partijiet jistgħu jaħtru President interim bil-konsensus, jew jistiednu lill-Parti li kienet ipprovdiet il-President preċedenti biex tagħmel dawn il-konsultazzjonijiet.
- (5) Qabel il-konsultazzjonijiet jew matulhom, il-kandidat(i) għall-pożizzjoni tal-President għandhom jingħataw l-opportunità li jipprezentaw il-pjanijiet proposti lill-Partijiet għall-perjodu tal-presidenza tal-Kumitat.
- (6) Il-hatra għandha ssir fl-ewwel laqgħa regolari tas-sena tal-Kumitat. Jekk il-kariga ta' President issir vakanti f'nofs sena, il-Partijiet għandhom ifittxu li jsibu sostituzzjoni fl-iqsar żmien possibbli.
- (7) Il-hatra għandha tidhol fis-sehh fi tmiem il-laqgħa prevista fil-paragrafu preċedenti. Jekk ma jkun hemm l-ebda President f'dak iż-żmien, il-hatra għandha tidhol fis-sehh immedjatament.
- (8) Il-President għandu jibqa' fil-kariga sa tmiem l-ewwel laqgħa regolari tas-sena kalendarja ta' wara, għajr meta l-President ma jkunx jista' jibqa' jservi jew jirriżenja qabel.
- (9) Jekk il-Partijiet ma jkunux jistgħu jilhqqu konsensus dwar l-ghażla ta' President, b'tali mod li l-Kumitat ma jkunx jista' jissodisfa l-obbligu tiegħu li jiltaqa' mill-inqas darba fis-sena, il-Kumitat jista' jahtar President interim minn fost il-kandidati bil-konsensus, jew inkella jistiednu lill-Parti li kienet ipprovdiet il-President preċedenti biex tiffaċilita il-laqgħat tal-Kumitat b'mod temporanju, sakemm ikun jista' jinhatar President.
- (10) Il-Partijiet jistgħu jiddeċiedu li jkomplu jikkumplimentaw dawn ir-regoli ta' proċedura. Ir-regoli ta' proċedura jistgħu jiġu rieżaminati fi żmien hames snin mill-adozzjoni tagħhom.
